



महाराष्ट्र राज्य माध्यमिक व उच्च माध्यमिक शिक्षण मंडळ,
कोल्हापूर विभागीय मंडळ, कोल्हापूर - ४१६ ००४

क्र.कोविमं/उमा./गोपनीय/जे-२/ ३९७

कोल्हापूर विभागीय मंडळ, कोल्हापूर
दिनांक-२५/०५/२०२३

प्रति,

मुख्याध्यापक/प्राचार्य,

सर्व मान्यता प्राप्त माध्यमिक शाळा /उच्च माध्यमिक शाळा/

कनिष्ठ महाविद्यालये, सातारा, सांगली, कोल्हापूर

विषय- उच्च माध्यमिक (इ.१२ वी) प्रमाणपत्र फेब्रुवारी/मार्च - २०२३ परीक्षेच्या
उत्तरपत्रिका गुणपडताळणी, उत्तरपत्रिका छायाप्रत व पुनर्मुल्यांकन यासाठी
ऑनलाईन पद्धतीने अर्ज करावयाच्या प्रक्रियेबाबत...

संदर्भ - १. क्र. रा.मं./परीक्षा-२/२०५/पुणे-०४/दिनांक-२४/०५/२०२३

उपरोक्त संभार्कित विषयास अनुसरुन आपणास कळविण्यात येते की, उच्च माध्यमिक प्रमाणपत्र फेब्रु/मार्च-२०२३ परीक्षेच्या निकालानंतर उत्तरपत्रिका गुणपडताळणी [Verification] , उत्तरपत्रिका छायाप्रत [Photocopy] व उत्तरपत्रिकांचे पुनर्मुल्यांकन [Re-Valuation] बाबत ऑनलाईन [Online] प्रक्रिया राबविण्यात येत आहे. त्यानुसार विद्यार्थ्यांसाठी असलेल्या अटी / शर्ती /मार्गदर्शक सूचना व विद्यार्थ्यांसाठी तांत्रिक सूचना सोबतच्या परिपत्रकामध्ये नमूद केलेल्या आहेत.

तरी कोल्हापूर विभागीय मंडळातील सर्व मान्यताप्राप्त उच्च माध्यमिक शाळा/कनिष्ठ महाविद्यालयाचे मुख्याध्यापक / प्राचार्य यांना या परिपत्रकाब्दारे कळविण्यात येते की, उच्च माध्यमिक प्रमाणपत्र (इ.१२ वी) फेब्रुवारी / मार्च २०२३ परीक्षेचा ऑनलाईन निकाल दिनांक - २५/०५/२०२३ रोजी जाहीर झालेला असून या परीक्षेस प्रविष्ट झालेल्या विद्यार्थ्यांसाठी गुणपडताळणी, उत्तरपत्रिका छायाप्रत व पुनर्मुल्यांकन बाबत अर्ज करावयाचा असल्यास त्यासाठीच्या अटी, शर्ती व सूचना बाबत सर्व संबंधित विद्यार्थी / शिक्षक / पालक यांचे निर्दर्शनास आणून आपले स्तरावरुन अवगत करण्यात याव्यात. जेणेकरून कोणताही विद्यार्थी या सुविधेपासून वंचित राहणार नाही याची दक्षता घ्यावी.

सोबत - परिपत्रक (एकूण पाने - ९)

(पोवार डी.एस.)

विभागीय सचिव,
कोल्हापूर विभागीय मंडळ, कोल्हापूर

ऑनलाईन अर्ज करावयाचे संकेतस्थळ- <http://verification.mh-hsc.ac.in>



महाराष्ट्र राज्य माध्यमिक व उच्च माध्यमिक शिक्षण मंडळ,
कोल्हापूर विभागीय मंडळ, कोल्हापूर - ४१६ ००४

गुणपटताळणी, उत्तरपत्रिका छायाप्रत व पुनर्मुल्यांकन अर्ज करणेबाबतची मुदत व ऑनलाईन प्रक्रिया
उच्च माध्यमिक (इ.१२ वी) प्रमाणपत्र परीक्षा फेब्रुवारी / मार्च २०२३

तपशील	अर्ज स्विकारण्याचा दिनांक	शुल्क	ऑनलाईन शुल्क भरणा करावयाची पद्धत	ऑनलाईन प्रक्रियेचा तपशील
गुणपटताळणी (Verification)	शुक्रवार दि. २६/०५/२०२३ ते सोमवार दि. ०५/०६/२०२३	प्रती विषय रु.५०/- -		शुक्रवार दि. २६/०५/२०२३ पासून मंडळाच्या अधिकृत संकेतस्थळावरुन विहीत नमुन्यात व कालावधीत ऑनलाईन अर्ज करता येईल. (जितक्या विषयासाठी गुणपटताळणी अर्ज करावयाचा आहे ते सर्व विषय एकाचवेळी ऑनलाईन अर्ज करताना नमूद करणे आवश्यक आहे.)
उत्तरपत्रिका (Photo Copy)	शुक्रवार दि. २६/०५/२०२३ ते बुधवार दि. १४/०६/२०२३	प्रती विषय रु.४००/- -	Debit Card/ Credit Card/ UPI/ Net Banking	शुक्रवार दि. २६/०५/२०२३ पासून मंडळाच्या अधिकृत संकेतस्थळावरुन स्वतः किंवा माध्यमिक /उच्च माध्यमिक शाळा/ क.महा.यांचेमार्फत विहीत नमुन्यात व कालावधीत ऑनलाईन अर्ज करता येईल. (जितक्या विषयासाठी उत्तरपत्रिका छायाप्रतीसाठी अर्ज करावयाचा आहे ते सर्व विषय एकाचवेळी ऑनलाईन अर्ज करताना नमूद करणे आवश्यक आहे.)
पुनर्मुल्यांकन (Re-Valuation)	उत्तरपत्रिका छायाप्रत मिळालेच्या तारखेपासून मंडळाने विहीत केलेल्या कालावधीत	प्रती विषय रु.३००/-		ज्या विषयाचे पुनर्मुल्यांकन करावयाचे आहे (फक्त उत्तरपत्रिका छायाप्रत घेतलेल्या) अशा सर्व विषयांसाठी एकाच वेळी ऑनलाईन पद्धतीने मंडळाचे अधिकृत संकेतस्थळावरुन स्वतः किंवा संबंधित शाळा तथा कनिष्ठ महा.मार्फत विहीत कालावधीत व नमुन्यात अर्ज करता येईल.

अर्ज करावयाचे संकेतस्थळ- <http://verification.mh-hsc.ac.in>

(पोबार डॉ.एस.)

विभागीय सचिव,

कोल्हापूर विभागीय मंडळ, कोल्हापूर



महाराष्ट्र राज्य माध्यमिक व उच्च माध्यमिक शिक्षण मंडळ,
कोल्हापूर विभागीय मंडळ, कोल्हापूर - ४१६ ००४

परिपत्रक क्र. कोविम/गुणपडताळणी/उ.प.छायाप्रत/पुनर्मुल्यांकन/उ.मा./गोपनीय/जे-२/ ३७ दिनांक : २५/०५/२०२३

परिपत्रक

कोल्हापूर विभागीय मंडळातील सर्व मान्यताप्राप्त उच्च माध्यमिक शाळा/कनिष्ठ महाविद्यालयाचे मुख्याध्यापक/प्राचार्य यांना या परिपत्रकाव्दारे कळविण्यात येते की, उच्च माध्यमिक प्रमाणपत्र (इ.१२ वी) फेब्रुवारी/मार्च २०२३ परीक्षेचा ऑनलाईन निकाल दिनांक - २५/०५/२०२३ रोजी जाहीर झालेला असून या परीक्षेस प्रविष्ट झालेल्या विद्यार्थ्यांसाठी गुणपडताळणी, उत्तरपत्रिका छायाप्रत व पुनर्मुल्यांकन बाबत अर्ज करावयाचा असल्यास त्याबाबतच्या तारखांचा तपशील खालीलप्रमाणे-

गुणपडताळणी - दि. २६/०५/२०२३ ते दि. ०५/०६/२०२३

उत्तरपत्रिका छायाप्रत - दि. २६/०५/२०२३ ते दि. १४/०६/२०२३

पुनर्मुल्यांकन - पुनर्मुल्यांकन सूचनामध्ये नमूद केल्याप्रमाणे.

उच्च माध्यमिक प्रमाणपत्र (इ.१२ वी) फेब्रुवारी/मार्च २०२३ च्या परीक्षेस प्रविष्ट झालेल्या विद्यार्थ्यांसाठी गुणपडताळणी, उत्तरपत्रिका छायाप्रत व पुनर्मुल्यांकन बाबत अर्ज करावयाचा असल्यास त्यासाठीच्या अटी, शर्ती व सूचना बाबत सर्व संबंधित विद्यार्थी / शिक्षक / पालक यांचे निदर्शनास आणून आपले स्तरावरून अवगत करण्यात याव्यात. जेणेकरून कोणताही विद्यार्थी या सुविधेपासून वंचित राहणार नाही याची दक्षता घ्यावी.

उच्च माध्यमिक प्रमाणपत्र (इ.१२ वी) फेब्रुवारी/मार्च २०२३ साठी निकालानंतरच्या उत्तरपत्रिका गुणपडताळणी संदर्भात अटी / शर्ती व महत्वाच्या सूचना

- उच्च माध्यमिक प्रमाणपत्र (इ.१२ वी) परीक्षेस प्रविष्ट झालेल्या कोणत्याही विद्यार्थ्यास त्या परीक्षेतील स्वतःच्या अनिवार्य विषयापैकी (श्रेणी विषयाव्यतिरिक्त) कोणत्याही विशिष्ट विषयात त्याने संपादित केलेल्या गुणांची पडताळणी करण्यासाठी संबंधीत विभागीय मंडळाकडे ऑनलाईन पध्दतीने मंडळाचे अधिकृत संकेतस्थळ (Website) वरून स्वतः किंवा उच्च माध्यमिक शाळा/ कनिष्ठ महाविद्यालय यांचेमार्फत अर्ज करता येईल. ज्या विषयासाठी गुणपडताळणी अर्ज करणे आवश्यक आहे ते सर्व विषय एकाचवेळी ऑनलाईन प्रणाली मध्ये भरणे आवश्यक आहे. एकदा अर्ज केल्यानंतर पुढा अर्ज करता येणार नाही .
- ऑनलाईन अर्ज मंडळाच्या संकेतस्थळावरील विहीत केलेल्या नमुन्यात ऑनलाईन निकाल जाहीर झाल्यानंतर दि. २६/०५/२०२३ ते ०५/०६/२०२३ पर्यंत करणे आवश्यक राहील.
- गुणपडताळणीसाठी प्रती विषयास रुपये- ५०/- इतके शुल्क ऑनलाईन पध्दतीने (Debit Card/ Credit Card/ UPI / Net Banking) व्हारे भरता येईल.
- गुणपडताळणीसाठी ऑनलाईन अर्जातील सर्व माहिती भरणे अनिवार्य असेल. अपूर्ण माहिती भरलेले अर्ज, कमी शुल्क भरलेले अर्ज, शुल्क न भरलेले व मुदतीनंतर प्राप्त झालेले ऑनलाईन अर्ज स्विकारले जाणार नाहीत.

५. गुणपडताळणीनंतर गुणात बदल झाल्यास सदरचा बदल विद्यार्थ्यांवर बंधनकारक राहील. त्यानुसार गुणपडताळणीनंतर संबंधित विद्यार्थ्यांची मूळ संपादणूक आपोआप रद्द होईल व गुण कमी झाले तरी सुधारीत संपादणूक स्विकारणे विद्यार्थ्यांस बंधनकारक राहील.
६. सवलतीचे गुण मिळवून उत्तीर्ण झालेल्या विद्यार्थ्यांचे सवलतीचे गुण मिळालेल्या विषयाच्या गुणपडताळणीसाठी अर्ज केला असेहा व गुणपडताळणीत विद्यार्थ्यांचे अशा विषयातील गुण कमी झाल्याने तो सवलतीच्या गुणासाठी अपात्र ठरत असेल तर अशा प्रकरणी विद्यार्थ्यांच्या उत्तीर्ण निकालात बदल करण्यात येईल व तो स्विकारणे बंधनकारक असेल.
७. उत्तीर्ण होवू न शकलेल्या विद्यार्थ्यांनी गुणपडताळणीची वाट न पहाता पुढील परीक्षेस प्रविष्ट होणेसाठी विहीत मुदतीत परीक्षेचे आवेदनपत्र संबंधीत विभागीय मंडळाकडे माध्यमिक/उच्च माध्यमिक शाळा/कनिष्ठ महाविद्यालयामार्फत सादर करणे आवश्यक आहे. निर्धारीत मुदतीनंतर कोणत्याही परिस्थितीत पुढील परीक्षेचे आवेदनपत्र स्विकारले जाणार नाही.
८. गुणपडताळणीमधील गुण वाढीमुळे विद्यार्थी सवलतीचे गुण मिळण्यास पात्र ठरत असल्यास त्यास ते गुण देय असतील.
९. गुणात बदल नसलेल्या विद्यार्थ्यांचे गुणपडताळणी शुल्क परत केले जाणार नाही मात्र गुणात बदल झालेल्या प्रकरणी विद्यार्थ्यांने भरलेले शुल्क परत दिले जाईल.
१०. उत्तीर्ण विद्यार्थ्यांना गुणपडताळणीअंगठी पाठविण्यात येणा-या'नो चेंज '[No Change] या निर्णयाचा अर्थ गुणपडताळणीत कोणताही बदल न होणे व उत्तीर्ण होवू न शकलेल्या विद्यार्थ्यांना गुणपडताळणीअंती पाठविण्यात येणा-या'नो चेंज '[No Change] या निर्णयाचा अर्थ गुणपडताळणीनंतर गुणात कोणताही बदल न होणे किंवा गुणात पाच टक्क्याहून कमी गुणांचा बदल झाल्यामुळे उत्तीर्ण होवू न शकलेल्या विषयाच्या निकालात व एकूण निकालात कोणताही बदल न होणे असा असेल.
११. गुणपडताळणीमध्ये विद्यार्थ्यांच्या गुणात बदल झाल्यास तसे संबंधित विद्यार्थ्यांस व संबंधित माध्यमिक शाळेस/उच्च माध्यमिक शाळेस/कनिष्ठ महाविद्यालयास कळविण्यात येईल. त्यानुसार विद्यार्थ्यांने मूळ गुणपत्रक विभागीय मंडळाकडे जमा केल्यानंतर त्यास सुधारीत गुणपत्रक देण्यात येईल.
१२. विद्यार्थ्यांने ऑनलाईन प्रक्रियेबदरे केलेल्या अर्जांची सद्यस्थिती [status] संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.

उत्तरपत्रिका छायाप्रत [Photocopy of Answer Book] मिळण्यासाठी अटी/शर्ती व सूचना

१. विद्यार्थ्यांना फक्त स्वतःच्याच अनिवार्य सहा विषयाच्या (श्रेणी विषयाव्यतिरिक्त) उत्तरपत्रिकांच्या छायाप्रतीची मागणी करता येईल. त्यासाठी विद्यार्थ्यांने स्वतः किंवा शाळा/ कनिष्ठ महाविद्यालयामार्फत ऑनलाईन पध्दतीने मंडळाच्या अधिकृत संकेतस्थळावरुन (Website) संबंधित विभागीय मंडळाकडे अर्ज करणे आवश्यक राहील. विद्यार्थ्यांस तोंडी/प्रात्यक्षिक/श्रेणी/अंतर्गत मूल्यमापन/प्रकल्प लेखन किंवा तत्सम उत्तरपत्रिकांच्या छायाप्रतीची मागणी करता येणार नाही. ज्या विषयांची उत्तरपत्रिका छायाप्रत आवश्यक आहे ते सर्व विषय एकाचवेळी ऑनलाईन भरणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
२. परीक्षेचा ऑनलाईन निकाल जाहीर झाल्याच्या दिनांकापासून २० दिवसांपर्यंत विद्यार्थ्यांना ऑनलाईन पध्दतीने मंडळाच्या अधिकृत संकेतस्थळावरुन विहीत नमुन्यात अर्ज करता येईल.
३. छायाप्रत मिळण्यासाठी केलेल्या अर्जातील माहिती पूर्णपणे भरलेली असावी तसेच विहीत शुल्क न भरल्यास उत्तरपत्रिकांच्या छायाप्रती देण्याबाबत कार्यवाही केली जाणार नाही.
४. उत्तरपत्रिका छायाप्रतीसाठी प्रती विषयास रु.४००/- इतके शुल्क ऑनलाईन पध्दतीने (**Debit Card /Credit Card / UPI /Net Banking**) भरता येईल. व भरणा केलेले शुल्क ना परतावा असेल. तथापि, उत्तरपत्रिकेची छायाप्रत देण्यापूर्वी करण्यात येणा-या गुणपडताळणीत विद्यार्थ्यांच्या गुणात/निकालात बदल झाल्यास उत्तरपत्रिकेच्या छायाप्रतीसाठी भरलेले शुल्क परत दिले जाणार नाही.
५. उत्तरपत्रिकांच्या छायाप्रती देण्यापूर्वी त्या उत्तरपत्रिकांची गुणपडताळणी केली जाते. गुणपडताळणी केल्यानंतर त्यावर होणारा निर्णय अंतिम असेल व तो विद्यार्थ्यावर बंधनकारक राहील. अशा प्रकरणी विद्यार्थ्यांस मूळ गुणपत्रिका संबंधीत विभागीय मंडळाकडे जमा केल्यानंतरच सुधारीत गुणपत्रिका देण्यात येईल.
६. उत्तरपत्रिका छायाप्रतीसाठी अर्ज केला असल्यास त्याच विषयाच्या गुणपडताळणीसाठी स्वतंत्र अर्ज करण्याची आवश्यकता असणार नाही व असा स्वतंत्र अर्ज गुणपडताळणी शुल्कासह केल्यास त्यावर कोणतीही कार्यवाही केली जाणार नाही.
७. मागणी केलेल्या उत्तरपत्रिकांच्या छायाप्रती विद्यार्थ्यांना त्यांनी अर्जात नमूद केल्याप्रमाणे देण्यात येतील. उत्तरपत्रिकांच्या छायाप्रती घेतल्यानंतर विद्यार्थ्यांना पुनर्मुल्यांकनासाठी अर्ज करावयाचा असल्यास त्यांनी उत्तरपत्रिकांच्या छायाप्रती प्राप्त करून घेण्याची सूचना संबंधित विभागीय मंडळाकडून मिळाल्याच्या तारखेपासून कार्यालयीन कामकाजाच्या पाच (०५) दिवसात उत्तरपत्रिकांच्या छायाप्रती घेवून जाणे बंधनकारक आहे. याबाबत खालीलप्रमाणे कार्यवाही करावयाची आहे.
- I) रजिस्टर पोस्टाने मागणी केलेल्या प्रकरणात पोस्टासाठी सात (०७) दिवसाचा कालावधी सोडून कार्यालयीन कामकाजाच्या पाच (०५) दिवसात पुनर्मुल्यांकनासाठी अर्ज करता येईल.
- II) उत्तरपत्रिका छायाप्रत हस्तपोहोच मिळाल्यापासून पाच (०५) दिवसात अर्ज करता येईल.
- III) संकेतस्थळावर उपलब्ध करून दिलेल्या उत्तरपत्रिकेची सॉफ्ट कॉपी विभागीय मंडळाकडून (Upload) केल्याच्या दिनांकापासून पाच (०५) दिवसात अर्ज करता येईल.
८. उत्तरपत्रिकांची छायाप्रत समक्ष नेण्यासाठी येणा-या विद्यार्थ्यांस परीक्षेचे प्रवेशपत्र (Hall Ticket) /फोटोसह असलेले कोणतेही ओळखपत्र सोबत आणणे अनिवार्य राहील. तसेच उत्तरपत्रिकांची छायाप्रत मिळाल्याची पोहोच देणे बंधनकारक राहील.

९. परीक्षेत गैरमार्गाचा अवलंब केलेल्या विद्यार्थ्यांना त्याच्या उत्तरपत्रिकेची छायाप्रत देण्यात येणार नाही.
१०. संबंधित विद्यार्थ्यांने उत्तरपत्रिकेची छायाप्रत अन्य कोणालाही दिल्यास अथवा प्रसिध्दी माध्यमाबदारे प्रसिध्दी दिल्यास विद्यार्थी कारवाईस पात्र राहील.
११. उत्तीर्ण होवू न शकलेल्या विद्यार्थ्यांने मागणी केलेल्या उत्तरपत्रिकांच्या छायाप्रती मिळण्याची वाट न पाहता पुढील परीक्षेस प्रविष्ट होण्यासाठी विहीत मुदतीत उच्च माध्यमिक शाळा/ कनिष्ठ महाविद्यालयामार्फत आवेदनपत्र संबंधित विभागीय मंडळाकडे सादर करणे आवश्यक राहील. कोणत्याही परिस्थितीत निर्धारीत मुदतीनंतर पुढील परीक्षेचे आवेदनपत्र स्विकारले जाणार नाही.
१२. उत्तरपत्रिकेची छायाप्रत देण्यापूर्वी होणा-या गुणपडताळणीमध्ये गुण वाढीमुळे सवलतीचे गुण मिळण्यास विद्यार्थी पात्र ठरत असल्यास त्यास ते गुण देय असतील. विद्यार्थ्यांने ऑनलाईन प्रक्रियेबदारे केलेल्या अर्जाची सद्यस्थिती (Status) संकेतस्थळावर पहाता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.

उत्तरपत्रिकांचे पुनर्मुल्यांकन (Re-Valuation) करण्यासाठी अटी/शर्ती व सूचना

१. उत्तरपत्रिकांच्या छायाप्रतीची मागणी विहीत कालावधीत करणारे विद्यार्थीच पुनर्मुल्यांकनासाठी अर्ज करु शकतील. विद्यार्थ्यांस केवळ लेखी परीक्षेच्या पुनर्मुल्यांकनासाठी मागणी करता येईल. तोंडी/ प्रात्यक्षिक / श्रेणी / अंतर्गत मुल्यमापन/ प्रकल्प लेखन असलेले विषय किंवा तत्सम उत्तरपत्रिकेचे पुनर्मुल्यांकन करण्याची मागणी करता येणार नाही.
२. पुनर्मुल्यांकनासाठी विद्यार्थ्यांने ऑनलाईन पद्धतीने मंडळाच्या अधिकृत संकेतस्थळावरून (Website) स्वतः किंवा शाळा /कनिष्ठ महाविद्यालयामार्फत विहीत नमुन्यात संबंधित विभागीय मंडळाकडे अर्ज करणे आवश्यक असेल. ज्या विषयांचे पुनर्मुल्यांकन करावयाचे आहे (छायाप्रती घेतलेल्या) अशा सर्व विषयासाठी एकाचवेळी अर्ज करणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
३. उत्तरपत्रिकांच्या छायाप्रतीच्या शुल्काशिवाय विद्यार्थ्यांस पुनर्मुल्यांकनासाठी प्रती विषयास रुपये- ३००/- प्रमाणे वेगळे शुल्क ऑनलाईन पद्धतीने (Debit Card /Credit Card / UPI / Net Banking) भरता येईल. व भरणा केलेले शुल्क ना परतावा असेल.
४. **पुनर्मुल्यांकनासाठी जास्तीत जास्त सहा विषयासाठी अर्ज करता येईल.**
५. पुनर्मुल्यांकनासाठी उत्तरपत्रिकांची छायाप्रत मिळाल्याच्या तारखेपासून मंडळाने विहीत केलेल्या मुदतीबाबत खालीलप्रमाणे कार्यवाही करावयाची आहे.
 - I] रजिस्टर पोस्टाने मागणी केलेल्या प्रकरणात पोस्टासाठी सात (०७) दिवसाचा कालावधी सोडून कार्यालयीन कामकाजाच्या पाच (०५) दिवसात पुनर्मुल्यांकनासाठी अर्ज करता येईल.
 - II] उत्तरपत्रिका छायाप्रत हस्तपोहोच मिळाल्यापासून पाच (०५) दिवसात अर्ज करता येईल.
 - III] ई-मेल व्हरे / संकेतस्थळावरून पाठविलेल्या प्रकरणी सॉफ्ट कॉपी विभागीय मंडळाकडून पाठविल्याच्या दिनांकापासून पाच (०५) दिवसात अर्ज करता येईल.
- आपल्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील संबंधित विषय शिक्षकांकडून नमुना उत्तरे व गुणदान योजनेप्रमाणे उत्तरपत्रिकेची छायाप्रत तपासून घेवून त्यांच्या स्वयंस्पष्ट अभिप्रायासह व मुख्याध्यापक / प्राचार्य यांच्या सही शिक्क्यासह मंडळाच्या अधिकृत संकेतस्थळावरील विहीत नमुन्यात ऑनलाईन अर्ज करणे आवश्यक असेल. विषय शिक्षकाकडे नमुना उत्तरे व गुणदान योजना उपलब्ध नसल्यास विभागीय मंडळाशी संपर्क साधावा.
६. पुनर्मुल्यांकन करु इच्छणा-या विद्यार्थ्यांच्या उत्तरपत्रिकेची छायाप्रत त्यांच्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील विषय शिक्षकांकडून तपासून घ्यावयाची असल्यामुळे सदर कालावधीमध्ये शिक्षक उपलब्ध होणेबाबत संबंधित मुख्याध्यापकांनी / प्राचार्यांनी आवश्यक खबरदारी घ्यावी . कोणताही इच्छुक विद्यार्थी पुनर्मुल्यांकनाच्या सुविधेपासून वंचित राहू नये म्हणून उत्तरपत्रिकेच्या छायाप्रतीची तपासणी आपल्या शाळेतील / उच्च माध्यमिक शाळेतील / कनिष्ठ महाविद्यालयातील विषय शिक्षकांकडून करून घेवून विषय शिक्षकांचा अभिप्राय प्राप्त करून घेण्याची जबाबदारी संबंधित मुख्याध्यापक / प्राचार्य यांची राहील.

७. इ.१० वी व इ. १२ वी च्या परीक्षेस खाजगी विद्यार्थी म्हणून प्रविष्ट होणा-या विद्यार्थ्यांनी त्यांच्या उत्तरपत्रिकेच्या छायाप्रतीची तपासणी त्यांनी परीक्षेचे आवेदनपत्र सादर केलेल्या संपर्क माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील विषय शिक्षकांकडून करून घेवून त्यांच्याकडून अभिप्राय घेवून अर्जासोबत सादर करणे अनिवार्य आहे.
८. ज्या विषयात दोन पेपर/ भाग आहेत अशा विषयाच्या बाबतीत विद्यार्थ्यांस दोन्ही पेपरच्या /भागाच्या उत्तरपत्रिकेच्या छायाप्रतीची तपासणी आपल्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील विषय शिक्षकांकडून करून घेवून त्या दोन्ही पेपरच्या / भागाच्या उत्तरपत्रिकेबाबतच्या अभिप्रायासह पुनर्मुल्यांकनासाठी अर्ज करणे बंधनकारक असेल. केवळ एका पेपरच्या /भागाच्या उत्तरपत्रिकेचे पुनर्मुल्यांकन करण्याची मागणी विद्यार्थ्यांस करता येणार नाही.
९. विद्यार्थ्यांने ऑनलाईन अर्ज परिपूर्ण भरल्यानंतर त्यासोबत अ.क्रं. ६ मध्ये नमूद केल्याप्रमाणे विषय शिक्षकांच्या अभिप्रायाची प्रत मुख्याध्यापक / प्राचार्य यांच्या सही शिक्क्यासह स्कॅन करून अपलोड करावी . मात्र उत्तरपत्रिकेची छायाप्रत स्कॅन करून अपलोड करु नये.
- १०.उत्तरपत्रिकेचे एकदा पुनर्मुल्यांकन केल्यानंतर सदर उत्तरपत्रिकेची पुनश्च: गुणपडताळणी किंवा छायांकित प्रतीची मागणी विद्यार्थ्यांस करता येणार नाही.
११. पुनर्मुल्यांकन केलेल्या उत्तरपत्रिकेच्या छायाप्रतीसाठी मागणी विद्यार्थ्यांस माहितीच्या अधिकारात ही करता येणार नाही.
- १२.पुनर्मुल्यांकनात गुणात बदल झालेल्या प्रकरणी फक्त बदल झालेल्या विषयासाठी विद्यार्थ्यांने भरलेले पुनर्मुल्यांकन शुल्क परत दिले जाईल.
- १३.वस्तुनिष्ठ प्रश्नांच्या (उदा. रिकाम्या जागा भरा, जोड्या जुळवा, योग्य पर्याय निवडा, चूक की बरोबर लिहा इ. प्रकारचे प्रश्न) बाबतीत पुनर्मुल्यांकनानंतर त्यामध्ये होणारी गुणांची वाढ किंवा घट जशीच्या तशी ग्राह्य धरण्यात येईल.
१४. वस्तुनिष्ठ प्रश्न सोडून इतर सर्व प्रश्नांसाठी एकत्रितरित्या त्या विषयामध्ये पूर्वी मिळालेल्या गुणांच्या (मूळ गुणांच्या) किमान ५ % कमी किंवा जास्त गुण पुनर्मुल्यांकनात झाल्यास सुधारीत गुण ग्राह्य धरण्यात येतील. पाच टक्क्यापेक्षा कमी गुण बदल प्रकरणी गुणात कोणताही बदल न करता ' नो चेंज ' [No Change] असे कळविण्यात येईल व अशा प्रकरणी कोणतेही शुल्क परत केले जाणार नाही. मात्र संबंधित विषयाच्या लेखी परीक्षेत १० % किंवा त्यापेक्षा अधिक गुण प्राप्त झालेले आहेत अशा विषयांच्या पुनर्मुल्यांकनात गुण वाढ मंजूर करण्यासाठी ५% गुण वाढतील / कमी होतील ही अट शिथील करून जितके गुण वाढतील / घटतील ते विद्यार्थ्यांस देण्यात येतील.
- १५.उत्तीर्ण होवू न शकलेल्या विद्यार्थ्यांच्या बाबतीत पुनर्मुल्यांकनानंतर त्याच्या मुळ निकालात बदल होत नसल्यास तसेच विषयात उत्तीर्ण होत नसल्यास पाच टक्के किंवा अधिक गुण बदल प्रकरणी त्याचा मूळ निकाल व संपादणूक कायम ठेवून त्यास ' नो चेंज ' [No Change] असे कळविण्यात येईल व अशा प्रकरणी कोणतेही शुल्क परत केले जाणार नाही.
१६. उत्तरपत्रिकेचे पुनर्मुल्यांकन केल्यानंतर होणारा निर्णय अंतिम राहील व तो विद्यार्थ्यावर बंधनकारक असेल. त्यानुसार पुनर्मुल्यांकनानंतर संबंधित विद्यार्थ्यांच्या विषयाची मूळ संपादणूक आपोआप रद्द होवून सुधारीत संपादणूक स्विकारणे विद्यार्थ्यांस बंधनकारक राहील.

१७. पुनर्मुल्यांकनामध्ये विद्यार्थ्याच्या गुणात बदल झाल्यास तसे संबंधित विद्यार्थ्यास व संबंधित माध्यमिक शाळेस / उच्च माध्यमिक शाळेस / कनिष्ठ महाविद्यालयास कळविण्यात येईल. त्यानुसार विद्यार्थ्याचे मूळ गुणपत्रक विभागीय मंडळाकडे जमा केल्यानंतर त्यास सुधारीत गुणपत्रक देण्यात येईल.
१८. एखादया विषयात सवलतीचे गुण मिळवून विद्यार्थी उत्तीर्ण झालेला असेल व अशा विद्यार्थ्याने सवलतीचे गुण मिळालेल्या विषयाच्या पुनर्मुल्यांकनासाठी अर्ज केला व पुनर्मुल्यांकनामध्ये विद्यार्थ्याचे गुण कमी झाल्यास व त्यामुळे विद्यार्थी सवलतीच्या गुणासाठी अपात्र ठरल्यास अशा प्रकरणी संबंधित विद्यार्थ्याच्या उत्तीर्ण या निकालात बदल करण्यात येईल. (संदर्भ-क्र. रा.म. परीक्षा-६/३२४९/पुणे-०४/ दि. २०/०७/२०२० अन्वये)
१९. पुनर्मुल्यांकनातील गुणवाढीमुळे सवलतीचे गुण मिळण्यास पात्र ठरत असल्यास त्यास ते गुण देय असतील.
२०. पुनर्मुल्यांकनाचा ऑनलाईन अर्ज, त्यासोबत सादर करावयाचे विषय शिक्षकांचे अभिप्राय मुख्याध्यापक / प्राचार्य यांच्या सही शिक्क्यासह तसेच आवश्यक शुल्क मंडळाने निर्धारीत केलेल्या मुदतीमध्ये संबंधित विभागीय मंडळाकडे ऑनलाईन जमा करणे आवश्यक असेल.
२१. उत्तीर्ण होवून शकलेल्या विद्यार्थ्यांनी पुनर्मुल्यांकनाच्या निकालाची वाट न पहाता पुढील परीक्षेस प्रविष्ट होण्यासाठी विहित मुदतीत परीक्षेचे आवेदनपत्र संबंधित विभागीय मंडळाकडे माध्यमिक / उच्च माध्यमिक शाळेमार्फत / कनिष्ठ महाविद्यालयामार्फत सादर करणे आवश्यक आहे. निर्धारीत मुदतीनंतर कोणत्याही परिस्थितीत पुढील परीक्षेचे आवेदनपत्र स्विकारले जाणार नाही.
२२. एखादया उत्तीर्ण होवून शकलेल्या विद्यार्थ्यांने पुनर्मुल्यांकनासाठी अर्ज सादर केला असेल व त्याचवेळी त्याने पुढील परीक्षेसाठी आवेदन पत्र भरले असेल आणि पुनर्मुल्यांकनानंतर जर त्याचा परीक्षेचा निकाल बदलला तर त्याने भरणा केलेले संपूर्ण शुल्क (परीक्षा शुल्क व इतर) त्याला परतावा म्हणून देण्यात येईल.
२३. विद्यार्थ्यांने ऑनलाईन प्रक्रियेबद्दल केलेल्या अर्जाची सद्यस्थिती (Status) संकेतस्थळावर पहाता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.

उच्च माध्यमिक प्रमाणपत्र (इ.१२वी) परीक्षेकरिता <http://verification.mh-hsc.ac.in> या संकेतस्थळावरुन आलेले अर्ज ग्राह्य धरण्यात येतील.

तसेच विद्यार्थ्यांनी तांत्रिक बाबी संदर्भात अडचणी / शंका असल्यास (support@msbshse.ac.in) या ई-मेल आयडी वर अथवा ०२०-२५७०५२०७, २५७०५२०८ या दूरध्वनी क्रमांकावर संपर्क साधावा.



(पोवार डॉ. एस.)
विभागीय सचिव,
कोल्हापूर विभागीय मंडळ, कोल्हापूर

उच्च माध्यमिक प्रमाणपत्र (इ.१२ वी) परीक्षा गुणपडताळणी, उत्तरपत्रिकांची छायाप्रत व
पुनर्मुल्यांकन यासाठी ऑनलाईन प्रक्रिया

विद्यार्थ्यांसाठी तांत्रिक सूचना

१. उत्तरपत्रिका गुणपडताळणी/छायाप्रत/पुनर्मुल्यांकन यासाठी उच्च माध्यमिक प्रमाणपत्र (इ.१२ वी) परीक्षेकरिता <http://verification.mh-hsc.ac.in> या संकेतस्थळावरून आलेले अर्ज ग्राह्य धरण्यात येतील.
२. विद्यार्थ्यांने उत्तरपत्रिका गुणपडताळणी/ छायाप्रत/ पुनर्मुल्यांकन यासाठी करावयाच्या ऑनलाईन अर्जामध्ये भरावयाची माहिती बिनचूक भरावी. अर्ज प्रणालीमध्ये **SUBMIT** केल्यानंतर त्यात कोणताही बदल करता येणार नाही.
३. ऑनलाईन प्रणालीमध्ये विद्यार्थ्यांस उत्तरपत्रिका गुणपडताळणी/ छायाप्रत/ पुनर्मुल्यांकन या प्रत्येक बाबीसाठी फक्त एकदाच अर्ज करता येईल. त्यामुळे अर्ज भरण्यापूर्वी विषयांची संख्या निश्चित करूनच अर्ज भरण्याची कार्यवाही करावी. कोणत्याही परिस्थितीत दुबार अर्ज स्विकारले जाणार नाहीत.
४. उत्तरपत्रिकेचे पुनर्मुल्यांकन करण्याकरिता अर्ज करताना विषय शिक्षकांचा अभिप्राय **pdf file** या स्वरूपात (**file size 15 MB** पर्यंत) अपलोड करणे अनिवार्य आहे. तसेच सदर अभिप्राय सुस्पष्ट असणे आवश्यक आहे.
५. विद्यार्थ्यांनी तांत्रिक बाबीसंदर्भात अडचणी / शंका असल्यास [support@msbshse.ac.in] या ई-मेल आयडी वर अथवा ०२०-२५७०५२०७, २५७०५२०८ या दूरध्वनी क्रमांकावर संपर्क साधावा.
६. ऑनलाईन अर्ज भरण्यासंदर्भातला व्हिडीओ पहाण्यासाठी विद्यार्थ्यांनी HELP या पर्यायाची निवड करावी. उत्तरपत्रिका गुणपडताळणी, छायाप्रत, पुनर्मुल्यांकन या तीनही प्रकारासाठी स्वतंत्र व्हिडीओ देण्यात आलेले आहेत.



(पोवार डॉ.एस.)
विभागीय सचिव,
कोल्हापूर विभागीय मंडळ, कोल्हापूर

कोल्हापूर विभागीय मंडळ, कोल्हापूर

उच्च माध्यमिक प्रमाणपत्र (इ.१२वी)फेब्रुवारी २०२३ परीक्षेसाठी
गुणपडताळणी, उत्तरपत्रिका छायाप्रत व पुनर्मुल्यांकन बाबत
ऑनलाईन अर्ज करावयाचे संकेतस्थळ [Website] -

<http://verification.mh-hsc.ac.in>

विद्यार्थ्यांनी तांत्रिक बाबी संदर्भात अडचणी/शंका असल्यास
(support@msbsahse.ac.in) या

ई-मेल आयडीवर अथवा ०२० -२५७०५२०७,
२५७०५२०८ या दूरध्वनी क्रंमाकावर संपर्क साधावा.